

जोधपुर, 08 मार्च।

नगरनिगम आयुक्त शिवप्रसाद मदन नकाते नें कार्यभार संभालने के बाद निगम की समस्त शाखाओं का आकस्मिक निरीक्षण किया और कर्मचारियों को निष्ठा एवं अनुशासन के साथ कार्य करने की नसीहत दी। आयुक्त एसपी एम नकाते ने निगम की राजस्व शाखा, लेखा शाखा, संस्थापन शाखा, अतिक्रमण शाखा, एनयूएलएम शाखा, एकल खिडकी सहित सभी शाखाओं का निरीक्षण किया इस दौरान कई कर्मचारियों के सीट पर नहीं मिलने पर आयुक्त ने नाराजगी जाहिर करते हुए कर्मचारियों को निर्धारित समय पर कार्य पूरा करने के निर्देश दिए। उन्होंने देखा कि कई शाखाओं में फाइलों के ढेर लगे हैं इस पर उन्होंने समस्त उपायुक्त को निर्देशित किया है कि वह अपने अधीनस्थ कर्मचारियों से एक सूचना संग्रहित करे कि उनके पास किस कार्य की कितनी फाइल लंबित है और कितने समय से लंबित है साथ ही वह उस फाइल को कितने दिनों में निस्तारित कर देगा इसकी सम्पूर्ण जानकारी लेकर प्रस्तुत करे। आयुक्त नें सभी कर्मचारियों को समय पर कार्य करने और निगम में आने वाले लोगों से शालीनता पूर्वक व्यवहार करने के निर्देश दिए हैं ।